

ସ୍ନାନ

ମାନ୍ ଜାଜ

ଗୁରୁବାର, ୨୯ ନଭେମ୍ବର, ୨୦୧୮



ସୌନ୍ଦର୍ଯ୍ୟ ସହ ବଢ଼ାଉଛି ଫିଟ୍‌ନେସ୍

ଏକ ସୁଗନ୍ଧିତ କୋଠରୀ ଭିତରେ ସ୍ନାନା ମ୍ୟୁଜିକ୍ ସାଙ୍ଗକୁ ଡିମ୍ ଲାଇଟ୍ ଆଉ ଏଭଳି ସୁନ୍ଦର ପରିବେଶରେ ବଡ଼ି ମସାଜ୍, ଆଃ! ସତରେ କି ଆରାମ ଦାୟକା ତେବେ ଏସବୁ ଏକାଠି ମିଳିବା ବର୍ତ୍ତମାନ ଆଉ ସ୍ୱପ୍ନ ନୁହେଁ ବରଂ ସତରେ ପରିଣତ କରିଛି ସ୍ନାନା ଯାହା କେବଳ ସୌନ୍ଦର୍ଯ୍ୟ ବୃଦ୍ଧି ନୁହେଁ ବରଂ କୁଡ଼ି ଦୂରକରି ଶାରୀରିକ ତୃପ୍ତି ସାଙ୍ଗକୁ ଦେଇପାରୁଛି ମାନସିକ ଶାନ୍ତି...



ବର୍ତ୍ତମାନ ନିୟମିତ ସମୟ ଅନ୍ତରାଳରେ ସ୍ନାନା ଯିବା ଅନେକଙ୍କ ଜୀବନଶୈଳୀରେ ସାମିଲ ହୋଇସାରିଛି। ଏହା କାହା ଲାଗି ଆଜିର ବ୍ୟସ୍ତବହୁଳ ଜୀବନଶୈଳୀ ଭିତରେ କିଛି କ୍ଷଣ ରିଲାକ୍ସ ପାଇବାର ଏକ ଫର୍ମୁଲା ପାଲଟିଛି ତ ଆଉ କାହା ପାଇଁ ସାଜିଛି ସୌନ୍ଦର୍ଯ୍ୟ ବୃଦ୍ଧିର ମାଧ୍ୟମ। ବିଭିନ୍ନ ପ୍ରକାର ସ୍ନାନା ଥେରାପି ଦ୍ୱାରା କିଛି ମାତ୍ରାରେ ଶାରୀରିକ ତଥା ମାନସିକ ଶାନ୍ତି ପାଇବା ଲାଗି ଦୈନନ୍ଦିନ କାର୍ଯ୍ୟର ଗପରେ ରହୁଥିବା କର୍ମଚାରୀ ତଥା ଅନ୍ୟମାନେ ଏଥିପ୍ରତି ଆଗ୍ରହୀ ହେଉଛନ୍ତି। ସେହିପରି ଫିଲ୍ମ, ମିଡ଼ିଆ କିମ୍ବା ଫ୍ୟାଶନ୍ ବା ଗ୍ଲାମର ଇଣ୍ଡଷ୍ଟ୍ରୀରେ କାର୍ଯ୍ୟ କରୁଥିବା ଅଧିକାଂଶ ସୌନ୍ଦର୍ଯ୍ୟ ବୃଦ୍ଧି ନିମନ୍ତେ ଏହାକୁ ଆପଣାଉଥିବା ଦେଖିବାକୁ ମିଳୁଛି। ଏହା ଢଗାକୁ ସୌନ୍ଦର୍ଯ୍ୟ ତଥା ସୁରକ୍ଷା ପ୍ରଦାନ କରିବା ସହିତ ବ୍ୟକ୍ତିକୁ ମାନସିକ ଗପ,

କ୍ରୋଧ, ପୁଣ୍ୟବ୍ୟଥା, ନିଦ୍ରାହୀନତା, ରକ୍ତଚାପ, ମଧୁମେହ, ମେଦବହୁଳତା, ଶରୀର ପୀଡ଼ା ଆଦି ସମସ୍ୟାଠାରୁ ମଧ୍ୟ ଦୂରେଇ ରଖିବାରେ ସାହାଯ୍ୟ କରୁଛି। କେବଳ ଏତିକି ନୁହେଁ, ବର୍ତ୍ତମାନ ବିଭିନ୍ନ ସ୍ନାନା ଥେରାପି ଦ୍ୱାରା ଆଣ୍ଡ୍ରୋଜି ବ୍ୟଥା ଭଳି କେତେକ ସମସ୍ୟା ଦୂରେଇବା ଲାଗି ଫିଜିଓଥେରାପି ଡ୍ରୁଗ୍‌ମେଣ୍ଟ ମଧ୍ୟ କରାଯାଉଛି। ତେବେ ଏହାର ବିଭିନ୍ନ ଉପକାରଣ ଦୃଷ୍ଟିରୁ ଏଥିପ୍ରତି ଯୁବବର୍ଗଠାରୁ ବୟସ୍କଙ୍କ ପର୍ଯ୍ୟନ୍ତ ଅଧିକାଂଶଙ୍କର ଆଗ୍ରହ ବଢୁଥିବା ଦେଖିବାକୁ ମିଳୁଛି। ସ୍ନାନା ସେଣ୍ଟର ଉପଭୋକ୍ତାଙ୍କ ଆବଶ୍ୟକତା ଅନୁଯାୟୀ ଭିନ୍ନ ଭିନ୍ନ ମସାଜ୍ କିମ୍ବା ଥେରାପି ଯେପରିକି ଫୁଟ୍ ମସାଜ୍, ଡିପ୍ ଟିସୁ ମସାଜ୍, ପୁଲ୍ ବଡ଼ି ମସାଜ୍, ଆରୋମା

ପୃ ୨



ପ୍ରଥମ ପୃଷ୍ଠାକୁ...

ସ୍ନା

ସୌନ୍ଦର୍ଯ୍ୟ ସହ

ବଡ଼ାଉଛି ଫିଟ୍ନେସ୍

ଥେରାପି, ଆଣିଆସୁ ଓରିଏଣ୍ଟାଲ ବାଉଁଶ ଥେରାପି, ଆୟୁର୍ବେଦିକ ମସାଜ, ଚେୟାର ମସାଜ, ସ୍ପୋନ୍ ମସାଜ, ବାୟୁ ମସାଜ, କନେକ୍ଟିଭ୍ ଟିସୁ ମସାଜ, କଲର ଥେରାପି, କ୍ରାନିଓସାକ୍ରାଲ ଥେରାପି, ଡେଣ୍ଡ୍ରୋଲ ସ୍ନା, ଏକ୍ସଫୋଲିଏଣ୍ଟ, ହର୍ବାଲ ରାପ୍, ଲୋମି ଲୋମି, ମେଡିକାଲ ମସାଜ, ପାରାଫିନ୍, ସଫ୍ଟ ଟିସୁ ମସାଜ, ହେୟାର କେୟାର ଟ୍ରିଟମେଣ୍ଟ ଇତ୍ୟାଦି। ସ୍ନା ସେକ୍ଟରରୁ ସେକ୍ଟର ଅନୁଯାୟୀ ଏସବୁ ଟ୍ରିଟମେଣ୍ଟର ଦାମ୍ ଭିନ୍ନ ଭିନ୍ନ ଥିବାବେଳେ ହାରାହାରି ଦାମ୍ ୬୦୦ ଟଙ୍କାରୁ ଆରମ୍ଭ କରି ୪୦୦୦ ଟଙ୍କା ପର୍ଯ୍ୟନ୍ତ ରହିଛି।



ଶାରୀରିକ ଏବଂ ମାନସିକ ଅବସାଦ ଦୂର କରେ ବଡ଼ି ସା

ଆଜିକାଲିର ବ୍ୟସ୍ତବହୁଳ ଜୀବନଚର୍ଯ୍ୟା



ଭିତରେ ନିଜର ଶାରୀରିକ ଏବଂ ମାନସିକ ଅକାମ୍ୟ ମେଣ୍ଟାଇବା ପାଇଁ ଲୋକେ ବିଭିନ୍ନ ପଦ୍ଧତି ଆପଣାଉଛନ୍ତି। ତେବେ ସେ ସବୁ ମଧ୍ୟରୁ ବଡ଼ି ସାକୁ ଅଧିକାଂଶ ଲୋକେ ଆପଣାଉଥିବା ନକର ଆସୁଛି। ୨୫ ବର୍ଷରୁ ୬୦ ବର୍ଷ ମଧ୍ୟରେ ଥିବା ଉଭୟ ମହିଳା ଏବଂ ପୁରୁଷମାନେ ଏହାକୁ ବହୁ ମାତ୍ରାରେ ପସନ୍ଦ କରୁଛନ୍ତି। ବିଶେଷକରି କାର୍ଯ୍ୟର ଚାପରୁ ରିଲାକ୍ସ ପାଇବା ଲାଗି କର୍ମଜୀବୀମାନେ ଏଥିପ୍ରତି ଅଧିକ ଆଗ୍ରହୀ ହେଉଛନ୍ତି। ବଡ଼ି ସା ଗ୍ରାହୀ ସମଗ୍ର ଶରୀରକୁ ଆରାମ ମିଳିବା ସହ ମାନସିକ ଅବସାଦ ମଧ୍ୟ ଦୂର ହେଉଛି। ବେଶ୍ ରେଜଲୁ ପାଇବା ଲାଗି ମାସକୁ ଥରେ କିମ୍ବା ଦୁଇଥର ସ୍ନା କରିବାକୁ ହେଉଛି। ତେବେ ଆମେ ଆମ ସେକ୍ଟରରେ ଉପଭୋକ୍ତାଙ୍କ ଆବଶ୍ୟକତାକୁ ଆଖିଆଗରେ ରଖି ବିଭିନ୍ନ ପ୍ରକାରର ସ୍ନା ଯେପରି ଥାଇ ମସାଜ ମଧ୍ୟରେ ଡିପ୍ ଟିସୁ ସ୍ନା, ସ୍ପେଡିସ୍ ମସାଜ, ଇଣ୍ଡୋନେସିଆନ୍ ମସାଜ ମଧ୍ୟରେ ବାଲିନିକ ସ୍ନା, ଏରୋମା ଥେରାପି, ଲୋମିଲୋମି ମସାଜ, ହର୍ ସ୍ପୋନ୍ ଥେରାପି ଆଦି ପ୍ରଦାନ କରୁଛୁ। ଏ ସବୁ ମଧ୍ୟରେ ଡିପ୍ ଟିସୁ ସ୍ନାକୁ ଲୋକେ ସବୁଠାରୁ ବେଶ୍ ପସନ୍ଦ କରୁଛନ୍ତି। ବିଭିନ୍ନ ସ୍ନା ପାଇଁ ଭିନ୍ନ ଭିନ୍ନ ପ୍ରକାରର ଟେକ୍ନିକ୍, ତେଲ, ଏରୋମା ଆଦି ବ୍ୟବହାର କରାଯାଉଛି। ତେବେ ଏସବୁର ମୂଲ୍ୟ ୧୫୦୦ ରୁ ନେଇ ୩୫୦୦ ଟଙ୍କା ମଧ୍ୟରେ ରହୁଛି।

- ରିୟା ସିଂହା, ସିନିୟର ମ୍ୟାନେଜର, ଗଙ୍ଗା ଫ୍ରେଜନେସ୍ ସା ଏଣ୍ଡ ସେଲୁନ୍, ଶହୀଦ ନଗର, ସିଆରପି, ଭୁବନେଶ୍ୱର



ଶରୀରକୁ ଏକ ଉର୍ଜା ପ୍ରଦାନ କରେ ବଡ଼ି ସା

“

ବଡ଼ି ଏବଂ ମାଲଣ୍ଡ ରିଲାକ୍ସ କରିବାର ଏକ ଉତ୍ତମ ମାଧ୍ୟମ ବଡ଼ି ସା। ନିୟମିତ ସ୍ନା କରିବା ଗ୍ରାହୀ ଶରୀରକୁ ଆରାମ ମିଳିବା ସହ ମାନସିକ ଅବସାଦ ମଧ୍ୟ ଦୂର ହୋଇଥାଏ। ପ୍ରୋଜେକ୍ଟ ମ୍ୟାନେଜର ଭାବେ ମୋତେ ପ୍ରତ୍ୟେକ ଦିନ ଅନେକ ଶାରୀରିକ ଏବଂ ମାନସିକ ପରିଶ୍ରମ କରିବାକୁ ପଡିଥାଏ। ତେବେ ଏସବୁ କ୍ଷେତ୍ରକୁ ଦୂର କରିବା ପାଇଁ ମୋତେ ସାହାଯ୍ୟ ବେଶ୍ କରୁଛି ବଡ଼ି ସା। ମାସରେ ଥରେ ବା ଦୁଇ ଥର ମୁଁ ଫୁଲ୍ ବଡ଼ି ସା କରାଉଛି। ବିଭିନ୍ନ ପ୍ରକାର ସ୍ନା ମଧ୍ୟରୁ 'ଡିପ୍ ଟିସୁ ସା' ମୋର ଫେବରାଇଟ୍। ଆକ୍ସପଜର ମାଧ୍ୟମରେ ବିଭିନ୍ନ ପ୍ରେସର୍ ପଏଣ୍ଟରେ ପ୍ରେସର୍ ଦେବା ପରେ ଏରୋମା ଅବଲ ମସାଜ କରି ସମ୍ପୂର୍ଣ୍ଣ ଶରୀରକୁ ଆରାମ ପ୍ରଦାନ କରୁଥିବା ଏହି ଥେରାପି ନିହାତି ଭାବେ ଶରୀରକୁ ରିଲାକ୍ସ କରିବା ସହ ଏକ ଉର୍ଜା ମଧ୍ୟ ପ୍ରଦାନ କରିଥାଏ।



- ଅନିଲ.ଭି.ରାଓ, ପ୍ରୋଜେକ୍ଟ ମ୍ୟାନେଜର, ଏସିପିଏଲ୍ ଗ୍ରୁପ୍, ଭୁବନେଶ୍ୱର

ଭୁବନେଶ୍ୱରରେ ବଡ଼ି ସା' ଡିମାଣ୍ଡ



ବର୍ତ୍ତମାନ ଭୁବନେଶ୍ୱରରେ ରହୁଥିବା ଅନେକ ବାସିନ୍ଦାଙ୍କର ନିୟମିତ ସମୟ ଅନ୍ତରାଳରେ ସ୍ନା ଯିବା ବି ଲାଜପ୍ଟ୍ସ୍/ଇଲ୍ଡର ଏକ ଅଭିନିଆ ଅଂଶ ପାଲଟି ଗଲାଣି କହିଲେ ଅତ୍ୟୁକ୍ତି ହେବ ନାହିଁ। ବିଭିନ୍ନ ପ୍ରକାର କାର୍ଯ୍ୟବ୍ୟସ୍ତତା ଭିତରେ ଉଭୟ ଶାରୀରିକ ଏବଂ ମାନସିକ ଚାପରୁ ରିଲାକ୍ସ ପାଇବା ସହ ସୌନ୍ଦର୍ଯ୍ୟ ବୃଦ୍ଧି ଲାଗି ଏହା ପାଲଟିଛି ଅନେକଙ୍କ ଲାଗି ସବୁଠାରୁ ବେଶ୍ ଅସୁବିଧା ନୁହେଁ। ଉପଭୋକ୍ତାଙ୍କ ବର୍ଦ୍ଧିତ ସଂଖ୍ୟାକୁ ଆଖିଆଗରେ ରଖି ଦିନକୁ ଦିନ ଏଠାରେ ନୂଆ ନୂଆ ସେକ୍ଟର ମଧ୍ୟ ଖୋଲୁଥିବା ଦେଖିବାକୁ ମିଳୁଛି। ତେବେ ଏଠାରେ ଥିବା ପାଖାପାଖି ୫୦ରୁ ଅଧିକ ଛୋଟ ବଡ଼ ସ୍ନା ମଧ୍ୟରୁ ପ୍ରାୟ ଲୋକପ୍ରିୟ ସ୍ନା ସେକ୍ଟର ଗୁଡ଼ିକ ହେଉଛି- ଗଙ୍ଗା ସ୍ନା, ଦି ଆଞ୍ଜେଲ୍ ଟ୍ରେ, କିଙ୍ଗ୍ ଇଣ୍ଡର ନ୍ୟାଶନାଲ୍, ନମନ୍ ସ୍ନା ଆଣ୍ଡ ହମାମ୍, ବି ୨୯, ଶ୍ରୀ କ୍ରିଷ୍ଣା ସ୍ନା, ଦି କାୟା କଳ୍ପ ସ୍ନା, ଏକ୍ସପ୍ରେସ୍ ଫିଟିଓଥେରାପି ଆଣ୍ଡ ସ୍ନା ଇତ୍ୟାଦି। ସେହିପରି କେବଳ ଆୟୁର୍ବେଦିକ ସ୍ନା ଟ୍ରିଟମେଣ୍ଟ ପାଇଁ ଇଚ୍ଛୁକ ଉପଭୋକ୍ତାଙ୍କ ଲାଗି ଆଶୀର୍ବାଦ ପଞ୍ଚକର୍ମୀ ହର୍ବାଲ ସ୍ନା, ସାଜ ହର୍ବାଲ ସ୍ନା, ବେନ୍ସ ଆୟୁର୍ବେଦ, ଗୋପାଳ କ୍ରିଷ୍ଣା ହର୍ବାଲ ସ୍ନା ଭଳି ବିଭିନ୍ନ ସ୍ନା ଯାଉଥିବା ଦେଖିବାକୁ ମିଳୁଛି। ବର୍ତ୍ତମାନ ଭୁବନେଶ୍ୱରରେ ଥାଇ ସ୍ନା ଡିମାଣ୍ଡ ଦିନକୁ ଦିନ ବଢୁଥିବାର ଦେଖିବାକୁ ମିଳୁଛି। ଏଠାରେ ବାହାର ରାଜ୍ୟ ଏବଂ ଦେଶରୁ ଆସୁଥିବା ମସାଜ ଏକ୍ସପର୍ଟଙ୍କ ଗ୍ରାହୀ ସଂଖ୍ୟା ସ୍ନା ଟ୍ରିଟମେଣ୍ଟ ବ୍ୟବସ୍ଥା ରହିଛି। ତେବେ ଏଠାରେ ଥିବା ଥାଇ ସ୍ନା ସେକ୍ଟରଗୁଡ଼ିକ ମଧ୍ୟରୁ ସବାଇ ଥାଇ ସ୍ନା, ଜିରୋ ପଏଣ୍ଟ ଥାଇ ସ୍ନା, ରୟାଲ୍ ଥାଇ ସ୍ନା, ଲିଜର୍ ଥାଇ ସ୍ନା, ଶୁଖୋ ଥାଇ ସ୍ନା, ହେଭେନ୍ ଥାଇ ସ୍ନା ଇତ୍ୟାଦି ବେଶ୍ ଲୋକପ୍ରିୟ ହୋଇପାରୁଛି।

- ପୌର୍ଣ୍ଣମାସୀ, ଲିସ୍ତା ବିଶୋଳ

ସୌନ୍ଦର୍ଯ୍ୟ ବୃଦ୍ଧି ସହ କରୁଛି ପାଇଣ୍ଡ ରିଲାକ୍ସ

“

ଜଣେ ଅଭିନେତ୍ରୀ ହିସାବରେ ନିଜ ସୌନ୍ଦର୍ଯ୍ୟ ଏବଂ ଫିଟ୍ନେସ୍‌କୁ ନେଇ ଯତ୍ନଶୀଳ ହେବାକୁ ପଡିଥାଏ। ଯାହାକୁ ଦୃଷ୍ଟିରେ ରଖି ପ୍ରତି ମାସରେ ଅତି କମ୍ରେ ଥରେ ସ୍ନା ନିଶ୍ଚିତ ଯାଏ। ବିଶେଷ କରି ଅନେକ ସମୟରେ ହେୟାର କଲରିଂ, ଷ୍ଟାଇଲିଂ ଆଦି କରିବାକୁ ହେଉଥିବାରୁ ଯେପରି ଏହାର କୌଣସି ନକାରାତ୍ମକ ପ୍ରଭାବ କେଶ ଉପରେ ନ ପଡେ, ସେଥିପାଇଁ ହେୟାର ସ୍ନା କରାଯାଏ। ସତ କହିବାକୁ ଗଲେ କେଶର ସୌନ୍ଦର୍ଯ୍ୟ ବୃଦ୍ଧି ସହ ସୁରକ୍ଷା ତ ହୋଇଥାଏ, ହେଲେ ଏହାଦ୍ୱାରା ମାଲଣ୍ଡକୁ ଯେଉଁ ରିଲାକ୍ସ ତାହା ଅବଶ୍ୟକ। ତେଣୁ ମୋ ମତରେ ବ୍ୟସ୍ତ ଜୀବନଶୈଳୀ ଭିତରେ ମାନସିକ ଶାନ୍ତି ପାଇବା ଲାଗି ସ୍ନା ଆଉ ଭଲ ଜାଗା କିଛି ନାହିଁ।


- ପୁନମ୍, ଅଭିନେତ୍ରୀ



କଙ୍କଡ଼ା ମସଲା

ଆବଶ୍ୟକ ସାମଗ୍ରୀ

- କଙ୍କଡ଼ା-୧ଟି (୪୦୦ ଗ୍ରାମ୍)
- ରିଫାଇନ ଡେଲ- ୩ ଟେବୁଲ ଚାମଚ
- କଟା ପିଆଜ-୧୦୦ ଗ୍ରାମ୍
- ଗୋଟା ଧନିଆ-୧ ଟେବୁଲ ଚାମଚ
- ଗୋଟା ଜିରା-୧ ଚାମଚ
- ଗୋଲମରିଚ-୫/୬ଟି
- ଶୁଖିଲା ଲଙ୍କା-୧ଟି
- ଲବଙ୍ଗ-୨ଟି
- କଟା ଅଦା-୧ ଟେବୁଲ ଚାମଚ
- କଟା ରସୁଣ -୧ ଟେବୁଲ ଚାମଚ
- ଟମାଟୋ ବଟା-୧ କପ୍
- ପାନ ମଧୁରା-୧ ଚାମଚ
- ହଳଦୀଗୁଣ୍ଡ-୧ ଚାମଚ
- ଦହି- ୫୦ ଗ୍ରାମ୍
- ଆବଶ୍ୟକ ପରିମାଣର ଲୁଣ



ଫଟୋ: ଯଜ୍ଞେଶ୍ୱର ମହାନ୍ତି

ଖାଦ୍ୟ ପ୍ରତି ଅନେକଙ୍କ ବିଶେଷ ଦୁର୍ବଳତା ଥାଏ। ଯେଉଁ ହୋଟେଲରେ ସୁସ୍ୱାଦୁ ଖାଦ୍ୟ ମିଳେ, ସେଠାରେ ରହିବାକୁ ପର୍ଯ୍ୟଟକ ପସନ୍ଦ କରିଥାନ୍ତି। ତେଣୁ ପର୍ଯ୍ୟଟକଙ୍କୁ ଆକୃଷ୍ଟ କରିବା ଲାଗି ପୁରୀର ବିଭିନ୍ନ ହୋଟେଲରେ ଭଲ ଖାଦ୍ୟ ଉପରେ ଗୁରୁତ୍ୱ ଦିଆଯାଇଥାଏ। ଏହି ହୋଟେଲଗୁଡ଼ିକ ମଧ୍ୟରୁ ହଲିଡେ ରିସର୍ଟ ଅନ୍ୟତମ। ପୁରୀ ସିଟି ରୋଡ଼ଠାରେ ରହିଥିବା ଏହି ହୋଟେଲ ଗ୍ରାହକଙ୍କ ଚାହିଦାକୁ ଦେଖି ଉତ୍ତମ ଆମିଷ ଓ ନିରାମିଷ ଖାଦ୍ୟ ପ୍ରସ୍ତୁତ କରିଥାଏ। ଆମିଷ ଖାଦ୍ୟ ମଧ୍ୟରେ ଓଡ଼ିଆ ଡିସ୍ 'କଙ୍କଡ଼ା ମସଲା'ର ବେଶ୍ ଚାହିଦା ରହିଛି। ଏହାର ଗୋଟିଏ ପ୍ଲେଟ୍ ଚାମ୍ ରହୁଛି ୮୦୦ ଟଙ୍କା। ଏହାର ପ୍ରସ୍ତୁତି ସମ୍ପର୍କରେ କହିଛନ୍ତି ହୋଟେଲ ହଲିଡେ ରିସର୍ଟର ମୁଖ୍ୟ ସେଫ୍ ଶେଖ୍ ମଞ୍ଜୁର।

ପ୍ରସ୍ତୁତି ପ୍ରଣାଳୀ

ପ୍ରଥମେ କଙ୍କଡ଼ାର ଅନାବଶ୍ୟକ ଅଂଶ କାଟି ଏହାକୁ ଭଲ ଭାବେ ଧୋଇଦେବେ। ଏକ ପ୍ୟାନରେ ଗୋଟିଏ ଟେବୁଲ ଚାମଚ ରିଫାଇନ ଡେଲ ପକାଇ ନିଆଁରେ ବସାନ୍ତୁ। ତେଲ ଗରମ ହୋଇଯିବା ପରେ ୫୦ ଗ୍ରାମ୍ କଟା ପିଆଜ, ଗୋଟା ଧନିଆ, ଗୋଟା ଜିରା, ଶୁଖିଲା ଲଙ୍କା, ଗୋଲମରିଚ, ଲବଙ୍ଗ, କଟା ଅଦା ଓ ରସୁଣ ପକାଇ ପ୍ରାୟ ୫ ମିନିଟ୍ ଭାଜନ୍ତୁ। ସାମାନ୍ୟ ଲାଲ ହୋଇଗଲା ପରେ ଗ୍ୟାସ୍ ବନ୍ଦ କରି ସେଥିରେ ପାନମଧୁରା ପକାଇ ତାହାକୁ ଏକ

ଖାଦ୍ୟ ରୁଚି

ପାତ୍ରରେ କାଢ଼ିଦିଅନ୍ତୁ। ଏହାକୁ ଭଲ ଭାବେ ଗ୍ରାଭଣ୍ଟି କରନ୍ତୁ। ଅନ୍ୟ ଏକ ପ୍ୟାନରେ ବଳକା ଡେଲ ପକାଇ ଗରମ ହେବା ପରେ ବାକି କଟା ପିଆଜକୁ ପକାଇ ଭାଜନ୍ତୁ। ପିଆଜ ସାମାନ୍ୟ ବ୍ରାଉନ ହୋଇଯିବା ପରେ ସେଥିରେ ଟମାଟୋ ବଟା ପକାନ୍ତୁ। ପ୍ରାୟ ୫ ମିନିଟ୍ ଭାଜି ସେଥିରେ ହଳଦୀଗୁଣ୍ଡ ଏବଂ ଗ୍ରାଭଣ୍ଟି ହୋଇଥିବା ପେଷ୍ଟି ପକାଇ ମସଲାରୁ ତେଲ ଛାଡ଼ିବା ପର୍ଯ୍ୟନ୍ତ କଷଣୁ।

ସେଥିରେ ୧୦୦ ମିଲିଗ୍ରାମ୍ ପାଣି ଦେଇ କଙ୍କଡ଼ା ପକାଇ ଏକ ଢାଙ୍କୁଣୀ ଘୋଡ଼ାଇ ଦିଅନ୍ତୁ। ପ୍ରାୟ ୫ ମିନିଟ୍ ପରେ ଢାଙ୍କୁଣୀ କାଢ଼ି କିଛି ସମୟ ମସଲାରେ କଷଣୁ। ଏହା ହୋଇଗଲା ପରେ ପ୍ଲେଟ୍ରେ କାଢ଼ି ତା ଉପରେ ଧନିଆପତ୍ର ଛିଞ୍ଚିଦିଅନ୍ତୁ। ଭାତ କିମ୍ବା ରୁଟିରେ ଗରମ ଗରମ ପରଷନ୍ତୁ।

- ରିପୋର୍ଟ: ହେମନ୍ତ ନାୟକ



ଦେବଦୂତ ହୋଇ ଅସିଥିଲେ ଝନେ ଅତିନିହାଁ ଲୋକ୍

ମୋର ଅନୁଭୂତି

ସୁନୀଲ ପ୍ରଧାନ


୨୦୦୮ ମସିହା। ରେଭେନ୍ସା କଲେଜରେ ଯୁକ୍ତ ୨ କଳା ଦୁଟିଏ ବଛନ୍ତର ପାଠପଢ଼ା ଚାଲିଥାଏ। କଲେଜ ଛକ୍କର ଆରଫାଲୁ ରାସ୍ତା ପାରକରି କଲେଜ ଭିତରକେ ପଶୁଥାଏ। ହଠାତ୍ ଝନେ ଲୋକ୍ ମୋର ହାତ୍ ଧରି ପକାଲେ। ସେ ଲୋକ୍‌କେ ମୁଇଁ ଆଗରୁ କେଭେ ନାହିଁ ଦେଖୁଥାନ୍ତା। ମୋତେ କହେଲେ, ରେଭେନ୍ସା ଗ୍ରାଉଣ୍ଡରେ ତୁମର ଖେଳ ଦେଖୁଛେ। ତମେ ଭଲ ଖେଲୁଛ। ହେଲେ ଏନ୍‌ପେଇ ଖେଳବାର ବଦଳା ତମେ ପରା(ଭିନ୍ନକ୍ଷମ) ଗେମ୍‌ରେ ଭାଗ ନିଅ। ମୁଇଁ ତାକର ମୁହଁକେ ଭକା ଛାଡ଼ନ୍ତୁ ଦେଖୁଥାଏ। ସେ ଫେନ୍ କହେଲେ, ପାରା ଗେମ୍‌ରେ ଭଲ ଭବିଷ୍ଟ ଅଛି। ତମର ଖେଳ ଦେଖୁଛେ ବଳି କହିଲେ ଆର୍ ସେ ପଲାଇଲେ। ହେଲେ ସେ ଅତିନିହାଁ ଲୋକ୍‌ର କଥାରେ ମୋର ମନ୍ ଦିନାକେତେ ଧରି ଘାରି ହେଉଥାଏ। ଇ ବାବ୍‌ଦେ ମୋର ମନୁ ସେ ଚିନ୍ତା ନାହିଁ ଯାଇଥାନ୍ତା। ଝନେ ବଡ଼ଭାଇର ସଂଗେ ଇ

ବାବ୍‌ଦେ ଆଲୋଚନା କଲି। ସେ ବି ମୋତେ ପାରା ଗେମ୍‌ରେ ଭାଗ ନେବାକେ ପରାମର୍ଶ ଦେଲେ। ସେ ବଛନ୍ତର କେତେ ଲୁକ୍କର ସଂଗେ ମିଳାମିଶା କଲାବୁ ପରାଗେମ୍ ଖେଳବାକେ ମନ ବଲାଇ। ପହେଲା ପରା ଆଥିଲେଟରେ ଟ୍ରେନିଂ ନେଲି। ଅନୁଗୋଳରେ ହେଉଥିବାର ରାଜ୍ୟ ପରା ଗେମ୍ କ୍ୟାମ୍‌ରେ ସାମିଲ ହେଇଥିଲି। ସେଠାରେ ବିଶ୍ୱର ୧ ନଂ. ପରା ବ୍ୟାଡମିଣ୍ଟନ ଖେଳାଳି ପ୍ରମୋଦ ଭଗତ ମୋର ଟ୍ରାଏଲ ନେଲେ, ଆଉର ମୁଇଁ ପରା ବ୍ୟାଡମିଣ୍ଟନ ଖେଳିପାରମି ବଳି ଗ୍ରୀନ ସିଗ୍‌ନାଲ ଦେଲେ। ୨୦୦୮ରେ ରାଜ୍ୟ ଚାମ୍ପିୟନଶିପ୍‌ରେ ଭାଗ ନେବାର ସଂଗେ ୨୦୦୯ରେ ଜାତୀୟ ଦଳରେ ସୁଯୋଗ୍ ପାଇଲି। ଭାରତୀୟ ଦଳରେ ଜାଗା ପାଇ ବେଙ୍ଗାଲୁରୁରେ ହେଉଥିବାର ଗୁଟେ ଆନ୍ତର୍ଜାତୀୟ ଚାମ୍ପିୟନଶିପ୍‌ରେ ଖେଳବାର ସୁଯୋଗ୍ ପାଇଲି। ମୋର ପରିବାର, ବ୍ୟୁଟିଆର୍, ସାଂଗ୍‌ସାଥି ମୋତେ ନେଇ ଗରବ୍ ଅନୁଭବ କରୁଥାଆନ୍। ହେଲେ କଲେଜଛକ୍ ରାସ୍ତାରେ ଯେନ୍ ଅତିନିହାଁ ଲୋକ୍‌ଝନ୍କମୋତେ ହାତ୍‌ଧରି ଅଟକେଇ ପାରାଗେମ୍ ଖେଳବାକେ ପହେଲା କହିଥିଲେ, ଖାଲି ତାକର କଥା ମୋର ଶୋର ପଡୁଥାଏ। ସେ ଅଜନା ଲୋକ୍‌ର ଚେହେରା ଏହେଦେ ବି ମୋର ପୁରାପୁରି ମନେ ଅଛି, ହେଲେ ଆଏକ୍‌ଯାଏ ତାହାକୁ ଆରଥରେ ଦେଖିବାର ସୁଯୋଗ୍ ନାହିଁପାଇ। ହୁଏତ ସେ ମୋର ଜୀବନ୍‌ରେ ଦେବଦୂତ ହେଇ ଆସିଥିଲେ। ଇଟା ହେଉଛେ ରାଏଜ୍‌ର ପର୍‌ତିଭାବନ ପରା ବ୍ୟାଡମିଣ୍ଟନ ଖେଳାଳି ସୁନୀଲ ପ୍ରଧାନକର୍ ଅନୁଭୂତିର କଥା। କଟକରେ ରହି ପିଲାଦିନୁ ପାଠ ପଢୁଥିବାର ସୁନୀଲକର୍ ଘର ଗଞ୍ଜାମର ମୁଜାଗଡ଼ ଅଂଚଳରେ। ସୁଧୁଷ୍ଟିର ପ୍ରଧାନ ଆର୍ ଇଛା ପ୍ରଧାନକର୍ ପୁଓ ସୁନୀଲ ଭିନ୍ନକ୍ଷମ ହେଇ ବି ପରା ବ୍ୟାଡମିଣ୍ଟନ କ୍ଷେତ୍ରରେ ଭାରତର ଝନେ ଜନାଶୁନା ଚେହେରା। କଟକର ଶକ୍‌ରପୁରରେ ଭଡ଼ା ଘରେ ରହୁଥିଲାବେଲେ ସେ ପଡ଼ାରେ ବ୍ୟାଡମିଣ୍ଟନ ଖେଳି ନିଜର ପର୍‌ତିଭାବ ପରିଚିଏ ଦେଇଥିଲେ। ପଛେ ରେଭେନ୍ସା ଗ୍ରାଉଣ୍ଡରେ ଖେଳବାର ସଂଗେ ନିଜର ଦକ୍ଷତା ବଲେ ଏହେଦେ ସେ ଜାତୀୟ ଜର୍ସି ପିଧବାର ଗଉରବ୍ ଅରଜନ କରିଛନ୍।

- ରିପୋର୍ଟ: କୁମାରଶ୍ରୀ ସାହୁ



@ ଶଶିକାନ୍ତ



@ ବଦିତା



@ ସୌମିତ୍ରୀ



@ ସର୍ବଜିତା



@ ରାଜୁ



@ ଚିତ୍ତ



@ ଅଂଶୁ



@ ଅଜିତ



@ ତ୍ରିଷା



@ ପୀୟୁଷ



@ ଅମରେଶ



@ ଗୋପାଳାଧର



@ ଭୃପିନ୍ଦର



@ ସଚ୍ଚିଦ୍ର



@ ଝରଣା



@ ମୁକେଶ




@ ରୂପା



@ ବୁଦ୍ଧେଶ୍ଵରୀ



@ ଚିତ୍ତ



@ ଦେବଦତ୍ତ

ବିଏମ୍‌ସି ଭବାନୀ ଏନକ୍ଲେଭ

ଗୃହ ପ୍ରବେଶ-୨୦୦୭

ପ୍ଲଟ ସଂଖ୍ୟା-୧୨୭

ଲୋକ ସଂଖ୍ୟା-୫୦୦

ସୋସାଇଟି-ବିଏମ୍‌ସି ଭବାନୀ ଏନକ୍ଲେଭ

ଫ୍ରେଲଫେୟାର ସୋସାଇଟି

ସଭାପତି-କୃଷ୍ଣ କୁମାର ପଣ୍ଡା

ଉପସଭାପତି-ହେମନ୍ତ କୁମାର ପଟ୍ଟନାୟକ

ସମ୍ପାଦକ-ଡ. ମହେନ୍ଦ୍ର ପ୍ରସାଦ

ଯୁଗ୍ମ ସମ୍ପାଦକ-ସତ୍ୟେଶ କୁମାର ପାତ୍ର

କୋଷାଧ୍ୟକ୍ଷ-ଉମେଶ ଚନ୍ଦ୍ର ମହାରଣା

ଉପଦେଷ୍ଟା- ବିଶ୍ୱଜିତ ମିଶ୍ର




ରିପୋର୍ଟ: ଜ୍ୟୋତିରଞ୍ଜନ ମହାପାତ୍ର
ଫଟୋ: ବିକାଶ ନାୟକ

ଶହୀଦନଗରରେ ରହିଛି ବିଏମ୍‌ସି ଭବାନୀ ଏନକ୍ଲେଭ ଆପାର୍ଟମେଣ୍ଟ। ଏହା ପଛପାର୍ଶ୍ୱରେ ଆଇନକୁ ତଥା ବିଏମ୍‌ସି ଭବାନୀ ମଲ୍ ଏବଂ ସମ୍ବୁଖରେ ମହର୍ଷି କଲେଜ ଓ ଆର୍ଯ୍ୟ ସମାଜ ରହିଛି। ଆପାର୍ଟମେଣ୍ଟ ଭିତରେ ଗାର୍ଡେନ ଏବଂ ଚତୁଃପାର୍ଶ୍ୱରେ ବିଭିନ୍ନ ପ୍ରକାର ଫୁଲଗଛ ଦ୍ୱାରା ପ୍ରାକୃତିକ ପରିବେଶ ସୃଷ୍ଟି କରାଯାଇଛି। ବିଏମ୍‌ସି ଦ୍ୱାରା ବିଭିନ୍ନ ଆପାର୍ଟମେଣ୍ଟକୁ ନେଇ କରାଯାଉଥିବା ପ୍ରତିଯୋଗିତାରେ ଏହି ଆପାର୍ଟମେଣ୍ଟ ପ୍ରଥମ ସ୍ଥାନ ଅଧିକାର କରିଛି। ଅଗ୍ନି ନିରାପତ୍ତା, ସିସିଟିଭି କ୍ୟାମେରା ସାଙ୍ଗକୁ ସୁରକ୍ଷା କର୍ମୀଙ୍କ ଦ୍ୱାରା ୨୪ ଘଣ୍ଟା କଡ଼ା ସୁରକ୍ଷା ବ୍ୟବସ୍ଥା, ପାର୍କ, ଜିମ୍, ଟ୍ରାକ୍, କମ୍ୟୁନିଟି ହଲ୍, ପାଠାଗାର, ମଲ୍ଟି ଜିମ୍ ଏବଂ ଇନ୍‌ଡୋର ଗେମ୍ ପାର୍କ୍ସ ସମସ୍ତ ପ୍ରକାର ବ୍ୟବସ୍ଥା ଏଠାରେ ଉପଲବ୍ଧ ରହିଛି।



ଆଧୁନିକତାର ଚାକଚକ୍ୟ ଭିତରେ ସଂସ୍କୃତି ବଞ୍ଚୁଛନ୍ତି

ସମସ୍ତ ପରିବାର ଏଠାରେ ଏକ ମନ ହୋଇ ଚଳିବା ସହ ପରସ୍ପରର ସୁବିଧା ଅସୁବିଧାରେ ସହଯୋଗର ହାତ ବଢାଇଥାନ୍ତି। ୧୦ ବର୍ଷରୁ କମ୍ ବୟସର ପିଲାମାନଙ୍କୁ ସେମାନଙ୍କ ପରିବାରର ବିନା ଅନୁମତିରେ ଗେଟ ବାହାରକୁ ଛଡ଼ାଯାଏ ନାହିଁ। ଅଁଳା ନବମାଠାରୁ ଆରମ୍ଭ କରି ଚୈତ୍ର ପୂର୍ଣ୍ଣିମା ପର୍ଯ୍ୟନ୍ତ ଛୋଟ ଛୋଟ ପର୍ବକୁ ମହିଳାମାନେ ମିଳିମିଶି ପାଳନ କରନ୍ତି। ଆପାର୍ଟମେଣ୍ଟ ପରିସରରେ ଥିବା ଏକ ଅଁଳା ଗଛକୁ ପୂଜା କରାଯିବା ସହ ଚୈତ୍ର ପୂର୍ଣ୍ଣିମାରେ ମାଟି ମା' ଧରିଦ୍ରାପଦ ପୂଜା କରି ପଣା ଦିଆଯାଏ। ଆଧୁନିକତାର ଚାକଚକ୍ୟ ମଧ୍ୟରେ ଓଡ଼ିଆ ସଂସ୍କୃତି ଓ ପରମ୍ପରାକୁ ଏଠାକାର ବାସିନ୍ଦାମାନେ ବଞ୍ଚାଇ ରଖୁଛନ୍ତି।



- କୃଷ୍ଣ କୁମାର ପଣ୍ଡା, ସଭାପତି

ଆପାର୍ଟମେଣ୍ଟ ଖର୍ଚ୍ଚର ଅତିର୍ ହୁଏ

ପ୍ରତିବର୍ଷ ଆପାର୍ଟମେଣ୍ଟର ପ୍ରତ୍ୟେକ ଟିକିନିଶି ଖର୍ଚ୍ଚର ଅତିର୍ ହୁଏ। ବାର୍ଷିକ ମିଟିଂରେ ଏହାକୁ ଉପସ୍ଥାପନ କରାଯାଇଥାଏ। ଉଚିତ ସମୟରେ ସୋସାଇଟିର ଆୟକର ପତ୍ର କରାଯିବାଠାରୁ କର୍ମଚାରୀମାନଙ୍କୁ ଦରମା ଦିଆଯାଏ। କାର୍ଯ୍ୟରତ କର୍ମଚାରୀମାନଙ୍କ କୌଣସି ସମସ୍ୟା ଯେପରି ନ ହେବ ସେଥିପ୍ରତି ବିଶେଷ ଦୃଷ୍ଟି ଦିଆଯାଇଥାଏ।



- ଉମେଶ ଚନ୍ଦ୍ର ମହାରଣା, କୋଷାଧ୍ୟକ୍ଷ

ନିୟମିତ ବ୍ୟବଧାନରେ ରକ୍ତଦାନ ଶିବିର କରାଯାଏ

ସୋସାଇଟିର ଲୋକମାନଙ୍କ ସହଯୋଗରେ କମିଶନରେଟ ପୋଲିସ୍ ଏବଂ ଅଗ୍ନିଶମ ବିଭାଗ ପକ୍ଷରୁ ବିଭିନ୍ନ ପ୍ରକାର ସତରତତା କାର୍ଯ୍ୟକ୍ରମ ଆୟୋଜନ କରାଯାଏ। ଆପାର୍ଟମେଣ୍ଟ ପରିସରରେ ପରିଷ୍କାର ପରିଚ୍ଛନ୍ନତାକୁ ସର୍ବଦା ଗୁରୁତ୍ୱ ଦିଆଯାଇଥାଏ। ନିୟମିତ ବ୍ୟବଧାନରେ ସ୍ୱାସ୍ଥ୍ୟ ପରୀକ୍ଷା ଏବଂ ରକ୍ତଦାନ ଶିବିର ଆୟୋଜନ କରାଯାଏ।



- ହେମନ୍ତ କୁମାର ପଟ୍ଟନାୟକ, ଉପସଭାପତି

ପ୍ଲଟ କର୍ମଚାରୀଙ୍କୁ ଉତ୍ସାହିତ ପାଇଁ ପୁରସ୍କୃତ କରାଯାଏ

ଆପାର୍ଟମେଣ୍ଟ ମଧ୍ୟ ଭାଗରେ ରହିଥିବା ପାର୍କରେ ପ୍ରତିଦିନ ଛୋଟ ପିଲାଙ୍କଠାରୁ ଆରମ୍ଭ କରି ଯୁବ ଏବଂ ବୟସ୍କମାନେ ଏକାଠି ହୋଇ ଭାବର ଆଦାନପ୍ରଦାନ କରନ୍ତି। ଅଗଷ୍ଟ ୧୫ ଏବଂ ଜାନୁୟାରୀ ୨୬ରେ ପତାକା ଉତ୍ତୋଳନ କରାଯିବା ସହ ପ୍ଲଟରେ କାର୍ଯ୍ୟ କରୁଥିବା କର୍ମଚାରୀଙ୍କୁ ଉତ୍ସାହିତ କରିବା ଲାଗି ପୁରସ୍କୃତ କରାଯାଇଥାଏ। ସ୍ଥାନୀୟ ଲକ୍ଷ୍ମୀପୁରରେ ସୋସାଇଟି ତରଫରୁ ସମ୍ପୂର୍ଣ୍ଣ ସହଯୋଗ କରାଯାଏ। ୭ ଦିନ ଧରି ପ୍ରତ୍ୟେକ ସନ୍ଧ୍ୟାରେ ପ୍ରସାଦ ସେବନ ବ୍ୟବସ୍ଥା ହୋଇଥାଏ।



- ସତ୍ୟେଶ କୁମାର ପାତ୍ର, ଯୁଗ୍ମ ସମ୍ପାଦକ

୩୦ ପ୍ରଜାତିର ତୁଳସୀ ଗଛ

ଆପାର୍ଟମେଣ୍ଟ ପରିସରରେ ଚାରାଚୋପଣ କରାଯାଏ। ପ୍ରାୟ ୩୦ ପ୍ରକାର ତୁଳସୀ ଗଛ ଏବଂ ୫୦ରୁ ଊର୍ଦ୍ଧ୍ୱ ପ୍ରକାର ଫୁଲ ଓ ଫଳଗଛ ଲଗାଯାଇଛି। ପାଣିକୁଣ୍ଡରେ କର୍କିଫୁଲ ଫୁଟୁଥିବାବେଳେ ଆୟ, ପିନ୍ତୁଳି ଗଛରେ ଫଳ ମଧ୍ୟ ଫଳୁଛି। ଏଠାରେ କାର୍ଯ୍ୟରତ କର୍ମଚାରୀଙ୍କ ରହିବା ପାଇଁ ଆଶ୍ରୟ ନାମକ ସ୍ୱତନ୍ତ୍ର ଶାତତାପ ନିୟନ୍ତ୍ରିତ କକ୍ଷ ରହିଛି। ନୂଆବର୍ଷ ପାଇଁ ତିସେମ୍ବର ୩୦ରୁ ଜାନୁୟାରୀ ୧ ପର୍ଯ୍ୟନ୍ତ ଉତ୍ସବ ପାଳନ କରାଯାଏ। ପିଲା, ବରିଷ୍ଠ ନାଗରିକ ଏବଂ ସୋସାଇଟିରେ କାର୍ଯ୍ୟରତ କର୍ମଚାରୀଙ୍କ ମଧ୍ୟରେ ବିଭିନ୍ନ ପ୍ରତିଯୋଗିତା କରାଯାଇଥାଏ।



- ଡ. ମହେନ୍ଦ୍ର ପ୍ରସାଦ, ସମ୍ପାଦକ

ସପ୍ତେ ନିଷ୍ଠାର ସହ ନିଜ ଜର୍ଜର୍ୟ କରନ୍ତି

ଆପାର୍ଟମେଣ୍ଟ ମଧ୍ୟରେ ଏକ ସୁନ୍ଦର ପରିବେଶ ରହିଛି। ବାସିନ୍ଦାଙ୍କ ପାଇଁ ପାର୍କ, ଜିମ୍, କୋର୍ଟ, କମ୍ୟୁନିଟି ହଲ୍, ପାଠାଗାର, ମଲ୍ଟି ଜିମ୍ ଏବଂ ଇନ୍‌ଡୋର ଗେମ୍ ପାର୍କ୍ସ ସମସ୍ତ ପ୍ରକାର ବ୍ୟବସ୍ଥା ରହିଛି। ସୋସାଇଟି ଦାୟିତ୍ୱରେ ଥିବା ପ୍ରତ୍ୟେକ ବ୍ୟକ୍ତି ତାଙ୍କ କାର୍ଯ୍ୟକୁ ନିଷ୍ଠାର ସହ କରନ୍ତି। ବର୍ତ୍ତମାନ ପର୍ଯ୍ୟନ୍ତ କୌଣସି ପ୍ରକାର ସମସ୍ୟା ବେଖାଦେଇ ନାହିଁ।



- ବିଶ୍ୱଜିତ ମିଶ୍ର, ଉପଦେଷ୍ଟା

ଉତ୍ସବ ଓ ପର୍ବପର୍ବାଣି

ସାଧାରଣତନ୍ତ୍ର ଦିବସ, ସ୍ୱାଧୀନତା ଦିବସ, ସରସ୍ୱତୀ ପୂଜା, ଗଣେଶ ପୂଜା, ଦୀପାବଳି, ଲକ୍ଷ୍ମୀପୂଜା, ଦଶହରା, ଇଦ୍, ହୋଲି ଏବଂ ନବବର୍ଷକୁ ଅତି ଧୂମଧାମରେ ପାଳନ କରାଯାଏ। ବିଭିନ୍ନ ପର୍ବପର୍ବାଣିକୁ ସମଗ୍ର ମିଳିମିଶି ସମାପ୍ତ କରି ଦିନ ଧରି ପ୍ଲଟ ବାସିନ୍ଦାମାନେ ଉପଭୋଗ କରିଥାନ୍ତି। ଏହି ସମୟରେ ବରିଷ୍ଠ ନାଗରିକ, ମହିଳାମାନଙ୍କଠାରୁ ଆରମ୍ଭ କରି ଛୋଟ ପିଲାମାନଙ୍କ ଭିତରେ ବିଭିନ୍ନ ପ୍ରତିଯୋଗିତା ଆୟୋଜନ କରାଯାଇଥାଏ।

ଅବସରପ୍ରାପ୍ତ ପ୍ରାଧ୍ୟାପକ ଡ. ଜ୍ୟୋତିରଞ୍ଜନ ବହିଦାର । ଜଣେ ଓଜସ୍ୱାନୀ ବଲ୍ଲୀ । ୧୯୫୫ ଅଗଷ୍ଟ ୩୧ରେ ବୌଦ୍ଧ ସହରରେ ତାଙ୍କ ଜନ୍ମ । ବୌଦ୍ଧ ପଞ୍ଚାୟତ କଲେଜରୁ ଅଧ୍ୟାପକ ଭାବେ କାର୍ଯ୍ୟ ଆରମ୍ଭ କରିଥିଲେ । ୨୦୧୫ ମସିହା ମାର୍ଚ୍ଚ ୩୧ ତାରିଖରେ ସେ ସୋନପୁର କଲେଜରୁ ଅବସର ଗ୍ରହଣ କରିଛନ୍ତି । ଜଣେ ଗାଳ୍ପିକ, କବି, ନାଟ୍ୟକାର, ପ୍ରାବନ୍ଧିକ ଓ ସ୍ତମ୍ଭକାର ଭାବେ ସେ ପରିଚିତ । ଅନେକ ମଞ୍ଚ ନାଟକରେ ଅଭିନୟ କରିବା ସହ ସେ ନିର୍ଦ୍ଦେଶନା ମଧ୍ୟ ଦେଇଛନ୍ତି । ତାଙ୍କ ଦ୍ୱାରା ଲିଖିତ ଗଳ୍ପ ପୁସ୍ତକ 'ରେସମି ମନ ଓ ବିଘଟନ' ଉଚ୍ଚ ପ୍ରଶଂସିତ ହୋଇଛି । ବିଭିନ୍ନ ଅନୁଷ୍ଠାନ ପକ୍ଷରୁ ସେ ବହୁତ ସମ୍ମାନ ସାଉଁଟିଛନ୍ତି । ନିଜ କଥା ସ୍ତମ୍ଭରେ ଏଥର ତାଙ୍କ କଥା ।

ପ୍ରଥମ ଦରମା ମା'ଙ୍କୁ ଦେଇଥିଲି

ନିଜ କଥା



ଆପଣଙ୍କ ସକାଳ କେମିତି କଟେ ?

◆ ପ୍ରତିଦିନ ଭୋର ୫ଟା ବେଳେ ଶଯ୍ୟା ତ୍ୟାଗ କରେ । ନିତ୍ୟକର୍ମ ସାରି ପ୍ରାତଃ ଭ୍ରମଣରେ ବାହାରିଯାଏ । ଘରକୁ ଫେରି ଚା' ପିଏ । ଖାବରକାଗଜ ଉପରେ ନଜର ପକାଏ । ପରେ ବଗିଚା କାମ କରେ ଓ ଗଛଗୁଡ଼ିକୁ ନିରୀକ୍ଷଣ କରେ । ପ୍ରକୃତି କୋଳରେ କିଛି ସମୟ ଅତିବାହିତ କଲା ପରେ ସ୍ନାନ କରେ । ପୂଜା କାମ ପରେ ଜଳଖିଆ କରିଥାଏ ।

କେଉଁଭଳି ଖାଦ୍ୟରେ ରୁଚି ରଖନ୍ତି ?

◆ ଘରେ ତିଆରି କମ ତେଲ, ମସଲା ଦିଆ ଖାଦ୍ୟକୁ ପସନ୍ଦ କରେ । ଚିକେନ, ଭାତ, ଡାଲମା, ବିଭିନ୍ନ ପ୍ରକାରର ଶାଗ ଓ ସାଲାଡ୍ ମୋର ପ୍ରିୟ ଖାଦ୍ୟ । ସକାଳେ ରୁଚି ସହିତ ପନିପରିବା ସବୁଜା, ତରକାରି ଖାଇଥାଏ । ରେଷେଇ କରିବାକୁ ଭଲପାଏ ।

ପ୍ରଥମ ଦରମା କ'ଣ କରିଥିଲେ ?

◆ ୧୯୮୪ରେ ବୌଦ୍ଧ ପଞ୍ଚାୟତ କଲେଜରେ ଅଧ୍ୟାପକ ଭାବେ ଚାକିରି ଆରମ୍ଭ କରିଥିଲି । ପ୍ରଥମ ଦରମା ୫୨୫ ଟଙ୍କା ମିଳିଥିଲା । ସବୁ

ଟଙ୍କା ମା'କୁ ଦେଇଥିଲି ।

ସିନେମା ଦେଖନ୍ତି ?

◆ ଆଗରୁ ବହୁତ ଦେଖୁଥିଲି । ବଲାଙ୍ଗୀରରେ କଲେଜ ପାଠ ପଢ଼ା ସମୟରେ ଚଳଚ୍ଚିତ୍ର ଦେଖୁଥିଲୁ । ସାଙ୍ଗମାନଙ୍କ ସହିତ ଟ୍ରେନ୍‌ରେ ବରଗଡ଼ ଯାଉଥିଲୁ ହଲ୍‌ରେ ବସି ସିନେମା ଦେଖିବା ପାଇଁ । ଏବେ ଆଉ ସମୟ ମିଳୁନି ।

କେଉଁ କାମରେ ଆପଣଙ୍କର ରୁଚି ରହିଛି ?

◆ ଲେଖିବା, ପଢ଼ିବା ଓ ଗୀତ ଶୁଣିବାକୁ ଭଲଲାଗେ । ବିଶେଷ କରି ଧରିତ୍ରୀ ଖବରକାଗଜ ମୋର ଅତିପ୍ରିୟ ।

କେଉଁ ରଙ୍ଗକୁ ଭଲ ପାଆନ୍ତି ?

◆ ମେରୁନ ରଙ୍ଗ ମୋର ପସନ୍ଦ । ଏହି ରଙ୍ଗର ଫର୍ମାଲ ପୋଷାକ ପିନ୍ଧିବାକୁ ଭଲପାଏ ।

ମାକେଟି କରନ୍ତି ?

◆ ସ୍ତ୍ରୀ କିରଣବାଳା ଦାସ ସୋନପୁର ବିଜୁ ପଟ୍ଟନାୟକ ମହିଳା ଜୁନିୟର କଲେଜର ଅଧ୍ୟକ୍ଷା । ସେ ସମୟ ପାଏନା । ତେଣୁ ମାକେଟି କାମ ପୂର୍ଣ୍ଣ ପ୍ରାୟ ନିଜେ କରେ ।

ସ୍ତ୍ରୀଙ୍କର କେଉଁ ଗୁଣ ଆପଣଙ୍କୁ ଭଲଲାଗେ ?

◆ ତାଙ୍କର ପ୍ରାୟ ସବୁ ଗୁଣ ଭଲ । ସହଯୋଗିତା ମୋତେ ଭଲ ଲାଗେ । ପଢ଼ିବା ଓ ଲେଖିବା ସମୟରେ ସ୍ତ୍ରୀ ଓ ଝିଅ ଉତ୍ତମା ମୋତେ ବାଧା ଦିଅନ୍ତିନି ।

ଜୀବନର ଅଭୂଳା ସ୍ମୃତି ?

◆ ବୌଦ୍ଧରେ ଗନ୍ଧ ପାଠୋତ୍ସବ ଆୟୋଜିତ ହେଉଥିଲା । ମୁଁ ମୋର ଗନ୍ଧ ବାପା କେମିତି ଅଛ ପାଠ କରିଥିଲି । ଏହା ଉଚ୍ଚ ପ୍ରଶଂସିତ ହୋଇଥିଲା । ତତ୍କାଳୀନ ଓଡ଼ିଶା ସାହିତ୍ୟ ଏକାଡେମୀର ସଭାପତି ରାମଚନ୍ଦ୍ର ବେହେରା ଅତିଥି ଭାବେ ଯୋଗ ଦେଇଥିଲେ । ପାଠୋତ୍ସବ ସରିବା ପରେ ସଭାପତି ବେହେରା ବାରଣ୍ଡାକୁ ଆସି ମୋ ଗନ୍ଧର ଉଚ୍ଚ ପ୍ରଶଂସା କରିଥିଲେ । ଏପରିକି ମୋତେ କୁଣ୍ଢେଇ ଧରି କାନ୍ଦିଥିଲେ । ଏହା ମୋତେ ଗଭୀର ଭାବେ ପ୍ରଭାବିତ କରିଥିଲା । ଯାହାକି ମୋ ପାଇଁ ବଡ଼ ସମ୍ମାନ ଓ ସ୍ମରଣୀୟ ହୋଇ ରହିଛି ।

ଆଉଥରେ କହୁ ହେଲେ କ'ଣ ହେବାକୁ ଚାହାନ୍ତି ?

◆ ମୁଁ ମୋ କାର୍ଯ୍ୟରେ ସନ୍ତୁଷ୍ଟ ଅଛି । ହଜାରେ ଥର ଡ. ଜ୍ୟୋତିରଞ୍ଜନ ପଟ୍ଟନାୟକ ଭାବେ ଜନ୍ମ ନେବାକୁ ଚାହେଁ । ଲେଖୁଥିବା ଅବା ପଢ଼ାପଢ଼ି କରୁଥିବା ସମୟରେ ମୁଁ ମିରିବାକୁ ଚାହେଁ ।

— ରିପୋର୍ଟ-ମୃତ୍ୟୁଞ୍ଜୟ ଶତପଥୀ

ମାକେଟରେ ନୂଆ



ଅଲ୍ ନ୍ୟୁ ଆର୍ଟିଗା

ମାରୁତି ସୁଜୁକି ଇଣ୍ଡିଆ ପକ୍ଷରୁ ବଜାରକୁ ଆସିଛି ନୂଆ ଆର୍ଟିଗା । ଏହା ପଞ୍ଚମ ପିଢ଼ିର ଯାନ ହୋଇଥିବା ବେଳେ ହାର୍ଟ ଟେକ୍ ପ୍ଲାନେଟ୍ ସହ ଆସୁଛି । ପୂର୍ବ ମଡେଲ ତୁଳନାରେ ଏହା ବଡ଼ ହୋଇଥିବା ବେଳେ ୧୦% ଅଧିକ ଫ୍ୟୁଏଲ୍ ଏଫିସିଏନ୍ସି ପ୍ରଦାନ କରିବ । ଏହାର ପେଡ୍‌ଗୋଲ ଭାରିଆଣ୍ଟରେ ୧.୫ ଲିଟର ଇଞ୍ଜିନ କ୍ଷମତା, ସ୍ପାର୍ଟ ହାଲଡ୍ରୁଡ଼ ଟେକ୍ନୋଲୋଜି ଏବଂ ଲିଥିୟମ ଆୟନ ବ୍ୟାଟେରି ରହିଛି । ଏଥିରେ ଗ୍ରାହକମାନେ ଉଚ୍ଚତ ନିରାପତ୍ତା ବୈଶିଷ୍ଟ୍ୟ ଲାଭ କରିବାକୁ ଗ୍ରାହକ ସମ୍ପନ ହୋଇ ପାରିବେ । ଏହାର ଏକ୍ସଟ୍ରା ରୁମ୍ ବଜାର ଦର ୭.୪୪ ଲକ୍ଷ ଟଙ୍କାରୁ ଆରମ୍ଭ ହେଉଛି ।

ଓପୋ ଆଣିଲା ନୂଆ ଏଓ ସ୍ମାର୍ଟଫୋନ୍



ପ୍ରମୁଖ ସ୍ମାର୍ଟଫୋନ୍ ନିର୍ମାତା ଓପୋ ପକ୍ଷରୁ ବଜାରକୁ ଆସିଛି ନୂଆ ଏଓ ସ୍ମାର୍ଟଫୋନ୍ । ଏହି ସ୍ମାର୍ଟଫୋନ୍‌ରେ ଗ୍ରାହକମାନେ ୧୩ ଏବଂ ୨ ଏମ୍‌ପିର ତୁଆଳ ରିୟର କ୍ୟାମେରା ସହ ୧୬ ଏମ୍‌ପିର ସାମ୍ନା କ୍ୟାମେରା, ୪୨୩୦ ଏମ୍‌ଏସ୍‌ଏସ୍‌ଏସ୍ ବ୍ୟାଟେରି କ୍ଷମତା ଲାଭ କରିପାରିବେ । ସେହିଭଳି ଏଥିରେ ୱାଟ୍ସାପ୍ ଡ୍ରପ୍ ଷ୍ଟିଲ୍, ବ୍ୟାକ୍ କଭରରେ ୩ଟି ଆର୍ଟିଷ୍ଟିକ୍ ଟେକ୍ସଚର ଭଳି ଅନ୍ୟାନ୍ୟ ଅତ୍ୟାଧୁନିକ ବୈଶିଷ୍ଟ୍ୟ ସହ ଆସୁଛି । ଏହା ଗ୍ଲୋୟାରିଂ ଗୋଲ୍ଡ୍ ଏବଂ ଗ୍ଲୋଜ୍ ରଙ୍ଗରେ ଆସୁଛି । ଏହାର ବଜାର ଦର ୧୬,୯୯୦ ଟଙ୍କା ରହିଛି ।

ଓ୍ଵାନ୍ ପ୍ଲସ୍ ୬-ଟି ମଡେଲ

ପ୍ରିମିୟମ ସ୍ମାର୍ଟଫୋନ୍ ବ୍ରାଣ୍ଡ ଓ୍ଵାନ୍ ପ୍ଲସ୍ ପକ୍ଷରୁ ବଜାରକୁ ଆସିଛି ନୂଆ ୬-ଟି ମଡେଲ । ଏଥିରେ ସ୍କ୍ରିନ୍ ଅନଲକ୍, ଇନ୍ ଡିସଲେ ଫିଙ୍ଗରପ୍ରିଣ୍ଟ୍ ଟେକ୍ନୋଲୋଜି, ଲାର୍ଜ୍ ଡିସଲେ, ସେଲ୍‌ଫ୍ ଲର୍ଜ୍ ଆଲଗୋରିଦିମ୍ ସୁବିଧା ଉପଲବ୍ଧ । ମଡେଲଟିରେ ୬.୪୧ ଇଞ୍ଚର ଅପ୍ଟିକା ଆମୋଲେଡ୍ ଡିସ୍ପ୍ଲେ, କ୍ଲାସ୍ ଲିଡ଼ି ହାର୍ଡ୍‌ୱେର, ୧୬ ଏବଂ ୨୦ ମେଗା ପିକ୍ସେଲର ତୁଆଳ ରିୟର କ୍ୟାମେରା, ୧୬ ମେଗା ପିକ୍ସେଲର ସେଲ୍ଫି କ୍ୟାମେରା ରହିଛି । ଏହା ମିଡନାଇଟ୍ ବ୍ଲୁକ୍, ମିରର ବ୍ଲୁକ୍, ଅଣ୍ଡର ପର୍ପଲ୍ ରଙ୍ଗରେ ଆସୁଛି । ଏହା ଡିନୋଟି ଭାରିଆଣ୍ଟରେ ଆସୁଥିବାବେଳେ ମୂଲ୍ୟ ୩୭,୯୯୯ ଟଙ୍କାରୁ ଆରମ୍ଭ ହେଉଛି ।



ଭାରତୀୟ ଟେଲିଭିଜନ ଦୁନିଆରେ ଜଣେ ଆଗଧାଡ଼ିର କଳାକାର ହେଉଛନ୍ତି ମହେଶ ଠାକୁର। ସମୟ ଥିଲା, ଟେଲିଭିଜନ ପରଦାରେ ଆସୁଥିବା ଚର୍ଚ୍ଚିତ ପାରିବାରିକ ସିରିଏଲର ମୁଖ୍ୟ ଭୂମିକା କେବଳ ତାଙ୍କୁ ହିଁ ମିଳୁଥିଲା। ପରେ ଟେଲିଭିଜନରୁ ବଲିଉଡରେ ପାଦ ଥାପି ନିଜ ଅଭିନୟର ଯାଦୁ ଦେଖାଇଛନ୍ତି। ବିଗତ ବର୍ଷଗୁଡ଼ିକରେ ମୁକ୍ତିଲାଭ କରିସାରିଥିବା ଅନେକ ବ୍ଲକବ୍ଲାଷ୍ଟର ବଲିଉଡ ଫିଲ୍ମରେ ତାଙ୍କ ଅଭିନୟ ଚିରସବୁଜ ରହିବ। ନିଜଟି କଟକରେ ଗୁଞ୍ଜନ ଡାକ୍ତରୀ ଏକାଡେମୀ ପକ୍ଷରୁ ଆୟୋଜିତ ଜାତୀୟ ନୃତ୍ୟ ଓ ସଙ୍ଗୀତ ଉତ୍ସବରେ ଅତିଥି ଭାବେ ଯୋଗ ଦେବା ଅବସରରେ ମହେଶଙ୍କ ସହ ଧରିତ୍ରୀ ଆଳାପ।

ବଲିଉଡରେ ଓଡ଼ିଶୀ ସ୍ଥାନ ପାଇବାର ହକଦାର



ଧରିତ୍ରୀ ଆଳାପ

ମହେଶ ଠାକୁର

ସେଥିରେ ନିଜର ଶ୍ରେଷ୍ଠ ଦେବାକୁ ଚେଷ୍ଟା କରିଛି, ବହୁ ପ୍ରଶଂସା ମଧ୍ୟ ପାଇଛି। ଆପଣଙ୍କ ପାଇଁ ଅଭିନୟ କହିଲେ କ'ଣ ବୁଝାଏ?

ଅଭିନୟ କହିଲେ ଲୋକମାନେ କ'ଣ ଚାହାନ୍ତି ତାହାକୁ ଦେଖାଇବା। ଯେଉଁ ବି ଭୂମିକାରେ ଆପଣ ଆସନ୍ତୁ ନା କାହିଁକି ଯଦି ଦର୍ଶକ ଏହାକୁ ଫୁଲ୍‌ମାର୍କ ଦେବେ, ତେବେ ଆପଣଙ୍କ ଅଭିନୟ ସଫଳ ହେଲା ବୋଲି ଆପଣ ଭାବିବେ।

ପୂର୍ବରୁ ବ୍ୟବସାୟ କରୁଥିଲେ, ପରେ ଅଭିନୟରେ ପାଦ ଦେଲେ। ବୁଲଟିଯାକ କିପରି ସଫଳନ କରିଛନ୍ତି?

ପୂର୍ବରୁ ବ୍ୟବସାୟ କରୁଥିଲି। ଏବେ ଅଭିନୟ ମୋ ପାଇଁ ବ୍ୟବସାୟ ଆଉ ବ୍ୟବସାୟ ମୋ ପାଇଁ ଅଭିନୟ।

ବର୍ତ୍ତମାନ ସୁଦ୍ଧା କେଉଁ ଭୂମିକା ଆପଣଙ୍କୁ ଆତ୍ମସନ୍ତୋଷ ଦେଇଛି ବୋଲି ଭାବନ୍ତି?

ଏକ ସିରିଏଲ ଇସ୍କବାଜ୍, ଯେଉଁଥିରେ ମଧ୍ୟ ମୋତେ ଏକ ଖଳନାୟକ ଭୂମିକା ମିଳିଛି। ଏଥିରେ ତେଜ ସିଂ ଓବରାୟ ଭୂମିକାରେ ଅଭିନୟ କରୁଥିବାବେଳେ ଏହା ମୋତେ ବହୁତ ଆତ୍ମସନ୍ତୋଷ ଦେଇଛି।

ଶୁଚିଂ ସେକ୍ଟରେ କିଛି ସ୍ଥରଣୀୟ ମୁହୂର୍ତ୍ତ?

ନିର୍ଦ୍ଦେଶକ ତଥା ଅଭିନେତା ସତ୍ୟ ମୋତେ 'ତୁ ତୁ ମୋ ମୋ' ସିରିଏଲରେ ସୁଯୋଗ ଦେଇଥିଲେ। ସେ ଜଣେ ଭଲ ନିର୍ଦ୍ଦେଶକ ଆଉ ମୋର ଜଣେ ଭଲ ବନ୍ଧୁ ମଧ୍ୟ। ଶୁଚିଂ ସେକ୍ଟରେ ମଜାମସ୍ତି ଚାଲେ। ହେଲେ ଦିନେ ତାଙ୍କ ମଜାମସ୍ତି ସବୁ ଲିମିଟ ଅତିକ୍ରମ କରିଯାଇଥିଲା। ସିନ୍ ଥିଲା, ମୋତେ ବାଥରୁମକୁ ଯିବାକୁ ହେବ। ସତ୍ୟ ସର୍ ପାଇଁ କହିଲେ, ମୁଁ ବାଥରୁମରେ ପଶିଲି ଓ ଭିତରୁ କବାଟ ବି ବନ୍ଦ କଲି। ସତ୍ୟ କର୍ କହିଲେ ମୁଁ ବାହାରକୁ ବାହାରିବି। ହେଲେ ମୁଁ ବାଥରୁମ ଭିତରେ ୨୦ମିନିଟ ରହିଲି। ଭାବିଲି ବାହାରେ ବୋଧେ ଅନ୍ୟ କିଛି ସର୍ ଚାଲିଛି। ପ୍ରାୟ ଅଧଘଣ୍ଟା ରହିବା ପରେ ବିରକ୍ତ ହୋଇ ବାଥରୁମରୁ ବାହାରି ଦେଖେ ତ କେହି ନାହାନ୍ତି। ଲାଇଟ ବନ୍ଦ ହୋଇ ସାରିଥାଏ। ଏହା ସତ୍ୟଙ୍କର ଏକ ଯୋଜନା ଥିଲା, ମୋତେ ହଇରାଣ କରିବାର।

ଏବେ '#ମି ଟୁ' କୁ ନେଇ ଚର୍ଚ୍ଚା ଜୋର ଧରିଛି। ଏ ସମ୍ପର୍କରେ କ'ଣ କହିବେ?

'#ମି ଟୁ' ହେଉଛି ଏମିତି ଏକ ଆନ୍ଦୋଳନ, ଯାହା ଅବହେଳିତ ହେଉଥିବା ନାରୀମାନଙ୍କୁ ନ୍ୟାୟ ଦେବା ପାଇଁ ଉଦ୍ଦିଷ୍ଟ। ଏହା ଏକ ସ୍ୱାଗତଯୋଗ୍ୟ ପଦକ୍ଷେପ। ପୂର୍ବରୁ କେହି ନିର୍ଯାତିତ ହେଉଥିଲେ ସୁଇଚାଇଭ୍ କରୁଥିଲେ। ହେଲେ ନିର୍ଯାତନା ସମ୍ଭୁତ୍ୱ ନାରୀମାନଙ୍କୁ ନ୍ୟାୟ ପାଇବାର ବାଟ ଏବେ ସହଜ ହୋଇଛି।

ସହଧର୍ମିଣୀ ସ୍ୱପ୍ନା ଆପଣଙ୍କ କ୍ୟାରିୟରକୁ ନେଇ କିପରି ସମର୍ଥନ ଦିଅନ୍ତି?

ସେ ବହୁତ ସାଦାସିଧା ବ୍ୟକ୍ତି। ମୋର କ'ଣ ଭୁଲ, କ'ଣ ଠିକ୍ ସେ ମୋ ମୁହଁରେ କୁହନ୍ତି। ମୋ କ୍ୟାରିୟର ଆଗକୁ ଯିବା କ୍ଷେତ୍ରରେ ତାଙ୍କର ଅନେକ ଅବଦାନ ରହିଛି।

ବଲିଉଡ ଇଣ୍ଡଷ୍ଟ୍ରିରେ ନବାଗତମାନଙ୍କୁ ନେଇ କିପରି ଚ୍ୟାଲେଞ୍ଜ ରହିଛି ବୋଲି ଆପଣ ଭାବନ୍ତି?

ଇଣ୍ଡଷ୍ଟ୍ରିରେ କେବଳ ନବାଗତ ନୁହେଁ, ସମସ୍ତଙ୍କ ପାଇଁ ଚ୍ୟାଲେଞ୍ଜ ରହିଛି। ଜଣେ ଲେଖକ, ନିର୍ଦ୍ଦେଶକ ବି ଏହାର ସମ୍ମୁଖୀନ ହେଉଛନ୍ତି। ସଫଳତା ପାଇବାକୁ ହେଲେ ଚ୍ୟାଲେଞ୍ଜକୁ ସାହସର ସହ ସମ୍ମୁଖୀନ କରିବାକୁ ହେବ।

ବଲିଉଡରେ ଓଡ଼ିଶୀ ନୃତ୍ୟକୁ କେବେ ସ୍ଥାନ ମିଳିବ?

ନିଶ୍ଚିତ ମିଳିବ। ଓଡ଼ିଶୀ ସୁଯୋଗ ପାଇବାର ହକଦାର ମଧ୍ୟ। ଓଡ଼ିଶୀକୁ ନେଇ କିଛି ଦୃଶ୍ୟ ବଲିଉଡ ଫିଲ୍ମରେ ରଖାଯାଇପାରେ।

- ସାକ୍ଷାତ୍: କୁମାରଶ୍ରୀ ସାହୁ

ଓଡ଼ିଶାକୁ ପ୍ରଥମ ଥର ପାଇଁ ଆସିଛନ୍ତି, କେମିତି ଅନୁଭବ ହେଉଛି?
ଓଡ଼ିଶା ଆସିଲି ଅର୍ଥାତ୍ ଭୁବନେଶ୍ୱରରେ ପହଞ୍ଚି ସିଧାସଳଖ କଟକ ଆସିଛି। ଏଠାରୁ ପୁଣି ବନ୍ଦେ ଫେରିଯିବି। ହେଲେ ଅଳ୍ପ ସମୟ ଭିତରେ ସବୁ ଲୋକ ଆପଣାର ଭାବ ଦେଖାଇଛନ୍ତି। ଓଡ଼ିଶା ନୃତ୍ୟ ମୋର ବହୁତ ପସନ୍ଦ, ସେଥିଲାଗି ଓଡ଼ିଶା ମୋତେ ଚାଣି ଆଣିଲା। ଭୁବନେଶ୍ୱରରେ ହକି ବିଶ୍ୱକପ୍ ହେଉଛି ଅର୍ଥାତ୍ ଏହି ରାଜ୍ୟ ଆଉ ଏହି ସହରର ଗୁରୁତ୍ୱ ବିଶ୍ୱସ୍ତରରେ ଅଛି।

'ତୁ ତୁ ମୋ ମୋ' ସିରିଏଲର ରବି ବର୍ମା କିମ୍ବା 'ହମ ସାଥ୍ ସାଥ୍ ହେ' ଚଳଚ୍ଚିତ୍ରର ଆନନ୍ଦ ବାବୁ, କେଉଁ ଭୂମିକା ଆପଣଙ୍କୁ ସଫଳତା ଦିଗରେ ଆଗକୁ ନେଇଛି ବୋଲି ଭାବନ୍ତି?
ବୁଲଟିଯାକ ଭୂମିକା ମୋ ପାଇଁ ଗୁରୁତ୍ୱପୂର୍ଣ୍ଣ ଥିଲା। ଯଦି କ୍ୟାରିୟର ହିସାବରେ ମୁଁ ଦେଖେ ତେବେ 'ହମ ସାଥ୍ ସାଥ୍ ହେ' ଚଳଚ୍ଚିତ୍ରର ଆନନ୍ଦ ବାବୁ ଭୂମିକା ମୋତେ ଆଗକୁ ନେଇଛି।

ଜଣେ ସିରିଏଲ କଳାକାର ଭାବେ ଜୀବନ ଆରମ୍ଭ, ତା'ପରେ ବଲିଉଡରେ ପାଦ ଥାପିଲେ। ଏହି ଯାତ୍ରା କିପରି ଥିଲା?
ସିରିଏଲ କରିବା ସମୟରେ ମଧ୍ୟ କିଛି ଚଳଚ୍ଚିତ୍ରରେ ସୁଯୋଗ

ପାଇଛି। ହେଲେ ଯେହେତୁ ସେ ଚଳଚ୍ଚିତ୍ରଗୁଡ଼ିକ ସେତେମାତ୍ରାରେ ହିଁ ହୋଇପାରିଲାନି, ତେଣୁ ମୁଁ ଲୋକଲୋଚନକୁ ଆସି ପାରି ନ ଥିଲି। ସଲମନ ଖାନଙ୍କ ଅଭିନୀତ ଚଳଚ୍ଚିତ୍ର 'ମୈନେ ପ୍ୟାର କିୟା'କୁ ସ୍ୱାନିଶ ଭାଷାରେ ଡବିଂ କରାଯାଇ ପୁନର୍ବାର ମୁକ୍ତିଲାଭ କରାଯିବ ବୋଲି ଯୋଜନା ହେଉଥାଏ। ସେ ଚଳଚ୍ଚିତ୍ରର ନିର୍ଦ୍ଦେଶକ ସୁରଯ ବଡ଼ଜାତ୍ୟା ଖବର ପାଇଲେ ଯେ ମୁଁ ସ୍ୱାନିଶ ଭାଷା ଭଲ ଭାବେ କହି ଶିଖିଛି। ମୋତେ ସୁଯୋଗ ମଧ୍ୟ ଦେଲେ। ଜଣେ ଡବିଂ କଳାକାର ଭାବେ ମଧ୍ୟ କାମ କରିଛି। ଏହା ପରେ ତାଙ୍କ ଦ୍ୱାରା ନିର୍ଦ୍ଦେଶିତ ପରବର୍ତ୍ତୀ ଚଳଚ୍ଚିତ୍ର 'ହମ ସାଥ୍ ସାଥ୍ ହେ'ରେ ମୋତେ ଜିଜାଜି(ଭିଗୋଇ) ଆନନ୍ଦ ବାବୁ ଭୂମିକାରେ ସୁଯୋଗ ଦେଲେ।

ଭାରତୀୟ ସିନେ ଜଗତରେ ଯଦି ପାରିବାରିକ ଭୂମିକା ଖୋଜାହୁଏ, ତେବେ ଆପଣ ନିଶ୍ଚିତ ଭାବେ ଆଗଧାଡ଼ିରେ ରହିବେ। ହେଲେ ସତ୍ୟା-୨ ଚଳଚ୍ଚିତ୍ରରେ ଖଳନାୟକ ଭାବେ ଆପଣଙ୍କୁ ଦେଖିବାକୁ ମିଳୁଥିଲା। ଖଳନାୟକ ଭୂମିକାକୁ କିପରି ଖାପ ଖୁଆଇଥିଲେ?
ଖଳନାୟକ ଭୂମିକା ଗୋଟିଏ ସିରିଏଲ କିମ୍ବା ଚଳଚ୍ଚିତ୍ରରେ ଏକ ବହୁ ଗୁରୁତ୍ୱପୂର୍ଣ୍ଣ ଅଟେ। ଖଳନାୟକ ଭାବେ ଅଭିନୟ କରିବାର ମଜା ମଧ୍ୟ ଅଲଗା ଥାଏ। ସତ୍ୟା-୨ରେ ଲହୋଡ଼ି ଭୂମିକାରେ ଅଭିନୟ କରିଥିଲି।